

சாராம்சம்: இனிய குழந்தைகளே, ஓர் உயர்ந்த அந்தஸ்தைப் பெறுவதற்கு, உண்மையான தந்தையுடன் எப்போதும் நேர்மையாக இருங்கள். நீங்கள் தவறு செய்தால், தந்தையிடம் மன்னிப்புக் கேளுங்கள். உங்கள் சொந்த மனதின் கட்டளைகளைப் பின்பற்றாதீர்கள்.

கேள்வி: விசேடமாக நேசிக்கப்படுகின்ற எந்தக் குழந்தைகள் என்றுமே மறைந்திருக்க முடியாது?

பதில்: இறை குடும்பத்தை நேசிக்கின்ற சேவை செய்யும் குழந்தைகளும், இரவு பகலாகச் சேவை செய்வதில் அக்கறை கொண்டவர்களும், கீழ்ப்படிவானவர்களும், நம்பிக்கையுடையவர்களும், என்றுமே தமது சொந்த மனதின் கட்டளைகளைப் பின்பற்றாதவர்களும், நேர்மையான இதயம் கொண்டவர்களும், தந்தையிடம் உண்மையாக இருப்பவர்களும் என்றும் மறைந்திருக்க முடியாது.

பாடல்: நீங்களே தாயும் நீங்களே தந்தையும்.....

ஓம் சாந்தி. இப்பாடல் எந்த உத்தரவாதத்தை அளிக்கிறது? குழந்தைகள் உத்தரவாதம் கொடுக்கிறார்கள்: பாபா, எனக்கு உங்களைத் தவிர வேறெவரும் இல்லை. இது அத்தகைய உயர்ந்த இலக்காகும். அத்தகைய மேன்மையான தந்தையின் ஸ்ரீமத்தைப் பின்பற்றுகின்ற எவரும் நிச்சயமாக ஓர் உயர்ந்த ஆஸ்தியைப் பெறுவார் என உத்தரவாதம் அளிக்கப்பட்டுள்ளது. எவ்வாறாயினும் இலக்கு மிகவும் உயர்ந்தது என்பதைப் புத்தி உணர்கிறது. இதனாலேயே பல மில்லியன்களில் ஒரு கைப்பிடி அளவினாரே மாலையின் மணிகள் ஆகுகிறார்கள். பாடப்பட்டுள்ளது: நீங்களே தாயும் தந்தையும், ஆனால் மாயை மிகவும் சக்திவாய்ந்தவள் என்பதால் அந்த உத்தரவாதத்தைப் பலரால் பின்பற்ற முடிவதில்லை. நீங்கள் ஒவ்வொருவரும் உங்களையே வினவலாம்: நான் உண்மையிலேயே தாய் தந்தையருக்கு உரியவரா? தந்தை கூறுகிறார்: இல்லை! உங்களிற் மிகச் சிலரே உள்ளனர். ஆகவே, மாலையில் எத்தனை மணிகள் உள்ளன என்பதை உங்களால் பார்க்க முடியும்: பல மில்லியன்களில் 8 பேரே வெற்றி மாலையில் உள்ளனர். சிலர் கூறுவது ஒன்றாகவும், செய்வது இன்னொன்றாகவும் இருக்கிறது. இதனாலேயே தந்தை கூறுகிறார்: இந்த அற்புதத்தைப் (wonder) பாருங்கள்! பாபா மிகவும் அன்புடன் விளங்கப்படுத்துகிறார். ஆனால் குழந்தைகளிற் வெகு சிலரே தகுதியானவர்கள் (மாலையின் மணிகள்). குழந்தைகளுக்கு ஸ்ரீமத்தைப் பின்பற்றுவதற்கு அந்தளவு சக்தி இல்லை. ஆகவே அவர்கள் இராவணனின் கட்டளைகளை நிச்சயமாகப் பின்பற்றுகிறார்கள். ஆதலால், அவர்களால் ஓர் உயர்ந்த அந்தஸ்தைப் பெற இயலாதிருக்கிறது. அரிதாக மிகச் சிலரே மாலையின் மணிகள் ஆகுகிறார்கள். அத்தகைய விசேடமாக நேசிக்கப்படுகின்ற குழந்தைகள் மறைந்திருக்க முடியாது. அவர்கள் பாபாவின் இதயத்தில் அமர்ந்திருக்கிறார்கள். அவர்கள் சேவை செய்வது பற்றிய அக்கறையை மாத்திரமே இரவுபகலாகக் கொண்டிருக்கிறார்கள். அவர்கள் இறை குடும்பத்தில் அனைவரையும் நேசிக்கிறார்கள், அவர்களின் புத்தி வெளியில் எங்கும் ஈர்க்கப்படுவதில்லை. இந்தத் தெய்வீகக் குடும்பத்தின் மீது உங்களுக்கு அவ்வாறான அன்பு இருக்க வேண்டும். அறியாமைப்பாதையிலும் குழந்தைகளுக்கு தங்கள் தந்தை மீது பெருமளவு அன்பு உள்ளது. சகோதரர்களும் சகோதரிகளும் ஒருவரை ஒருவர் பெருமளவு நேசிக்கிறார்கள். இங்கோ, சிலர் தந்தையுடன் சிறிதளவேனும் யோகம் செய்வதில்லை. பலர் உத்தரவாதம் அளிக்கிறார்கள். பக்தி மார்க்கத்தில் இதைப் பாடவும் செய்கிறார்கள்! குழந்தைகளாகிய நீங்கள் இப்பொழுது நேருக்கு நேர் தந்தையின் முன்னிலையில் இருக்கிறீர்கள். இதைப் பற்றிச் சிந்தித்துப் பாருங்கள்: பக்தி மார்க்கத்தில் மக்கள் எதைப் பாடினாலும், அவர்கள் மிகுந்த அன்புடன் கடவுளை நினைவுசெய்கிறார்கள்! இங்கு அவர்கள் அவரை நினைவுசெய்வதில்லை. பாபாவிற்கு நீங்கள் உரியவராகும்போது, மாயை உங்களது எதிரியாகுவதுடன், புத்தி வெளியே ஈர்க்கப்படுகிறது. ஆகையால், மாயை உங்களை மிகக் கடுமையாகக் கீழே தள்ளி விடுகிறாள். அவர்கள் எதைச் செய்தாலும், அவை யாவும் தங்களை வீழ்த்துகின்றன என்பதை அவர்கள் புரிந்து கொள்வதில்லை. தங்களது சொந்தக் கட்டளைகளைப் பின்பற்றுவதால் அவர்கள் தொடர்ந்தும் வீழ்கிறார்கள். அவர்களுக்குத் தாங்கள் என்ன செய்கிறோம் என்பது தெரியாது! குழந்தைகளுக்குப் பலவினங்கள் இருக்கின்றன. அவர்கள் கூறுவது ஒன்று, ஆனால் செய்வது வேறொன்றாகும். அவ்வாறு இல்லாவிட்டால் அவர்களால் அத்தகையதொரு மேன்மையான ஆஸ்தியைத் தந்தையிடம் இருந்து பெறமுடியும்! நீங்கள் தந்தையின் சேவையில், மிகவும் நேர்மையுடன் உங்களை ஈடுபடுத்திக் கொள்ள வேண்டும். எவ்வாறாயினும் மாயை மிகவும் சக்திவாய்ந்தவள் அதனாலேயே பலமில்லியன் மக்களில் ஒரு கைப்பிடி அளவினாரே தந்தையை முழுமையாக இனங்காண்கிறார்கள். தந்தை கூறுகிறார்: ஒவ்வொரு சக்கரத்திலும் இதுவே நடைபெறுகிறது. அவர்கள் முற்றாகக் கீழ்ப்படிவாகவும் நம்பிக்கையுடையவராகவும் இல்லாததால், அந்த அப்பாவிகளின் அந்தஸ்து அவ்வாறாகி விடுகிறது. அவர்கள் கூறுகிறார்கள்: பாபா, நான் இராஜயோகத்தைக் கற்றுச் சாதாரண ஆணிலிருந்து நாராயணனாகவும் சாதாரணப் பெண்ணிலிருந்து இலக்ஷ்மியாகவும் ஆகவேன். நான் இராமராகவோ சீதையாகவோ ஆகமாட்டேன். அவர்கள் தங்கள் கரங்களையும் உயர்த்துகின்றார்கள். எவ்வாறாயினும் அதற்கு ஏற்ற செயற்பாடும் தேவையாகும். எல்லையற்ற தந்தை உங்களுக்கு உங்கள் ஆஸ்தியைக் கொடுக்க வந்துள்ளார். நீங்கள் அவரது ஸ்ரீமத்தைப் பின்பற்ற வேண்டும். ஸ்ரீமத்தைப் பின்பற்றுவதில்லை எனச் சத்தியம் செய்த பலரும் இருக்கிறார்கள்! அவ்வாறானவர்கள் மறைந்திருக்க முடியாது. அது அவர்களது பாக்கியத்தில் இல்லாதபோது முதலில் சரீர உணர்வினாலும் பின்னர் காமத்தினாலும் தாக்கப்படுகிறார்கள். காமம் இல்லாவிட்டால் அங்கு கோபமோ அல்லது பேராசையோ இருக்கும். இந்த விகாரங்கள் அனைத்தும் உங்கள் எதிரிகள் ஆகும். பற்றும் அத்தகையதே, அது அனைத்து உண்மைகளையும் முற்றிலும் அழித்து விடும். பேராசையும் குறைவானதல்ல. இவை மிகவும் பலம்வாய்ந்த எதிரிகளாகும். சில சதங்கள் மட்டுமே பெறுமதியானவற்றையும் அவர்கள் திருடுவார்கள். அதுவும் பேராசையே. திருடும் பழக்கம்

மிகவும் தீயதாகும். நீங்கள் தொடர்ந்தும் பாவச்செயல்களைச் செய்வீர்களேயானால் உங்கள் மனச்சாட்சி உங்களை உறுத்தும். எனவே என்ன அந்தஸ்தை நீங்கள் பெறுவீர்கள்? சிவபாபாவின் யாகத்திற்கு வந்த பின்னர் எவ்வாறு உங்களால் அத்தகைய செயல்களைச் செய்ய முடியும்? மாயை அவர்களைப் பல பிழையான செயல்களைச் செய்ய வைக்கிறாள். அவர்களுக்கு எந்தளவிற்கு விளங்கப்படுத்தினாலும் அவர்கள் தங்கள் பழக்கத்தைக் கைவிடுவதில்லை. சிலர் பெயரிலும், வடிவத்திலும் அகப்பட்டுக் கொள்கிறார்கள். சரீர உணர்வினாலேயே அவர்கள் பெயரிலும் வடிவத்திலும் சிக்கிக் கொள்கிறார்கள். சகல நிலையங்களைப் பற்றிய அனைத்தையும் பாபா அறிவார். பாபா என்ன செய்வார்? அவர் விளங்கப்படுத்த வேண்டும். பல நிலையங்கள் உள்ளன! பாபாவிற்குப் பல செய்திகள் கிடைப்பதால் அவர் அக்கறை கொள்கிறார். ஆதலால் அவர் விளங்கப்படுத்த வேண்டியுள்ளது. மாயையும் குறைந்தவள் அல்ல. அவள் உங்களைப் பெருமளவு தொந்தரவு செய்கிறாள். மிக நல்ல குழந்தைகளுக்குக் கூறப்படுகிறது: மிகவும் உயர்ந்த நிலையை அடைய விரும்புவது எனனால் பெரும் துன்பத்தை அடைவதாகும். இங்கு துன்பம் என்ற கேள்விக்கே இடமில்லை. முன்னைய கல்பத்திலும் இதுவே நிகழ்ந்தது என்பதை நீங்கள் புரிந்து கொள்கிறீர்கள். கடவுளுக்கு உரியவர்களாகிய பின்னர் அவர்கள் மாயையின் பிடிக்குள் அகப்பட்டு, ஏதோ ஒரு பாவச்செயலைச் செய்கிறார்கள். எனவே தந்தை கூறுகிறார்: பல குழந்தைகள் பாபாவிற்கு சத்தியம் செய்கிறார்கள்: நான் நிச்சயமாக உங்கள் ஸ்ரீமத்தைப் பின்பற்றுவேன். எவ்வாறாயினும், அவர்கள் அதனைப் பின்பற்றுவதில்லை. ஆகவே மாலை எவ்வளவு சிறியதாக உள்ளது எனப் பாருங்கள்! ஏனைய அனைவரும் பிரஜைகளே. இலக்கு மிகவும் உயர்ந்தது. இதய சுத்தம் இதற்குத் தேவைப்படுகிறது. கூற்றொன்று உள்ளது: நேர்மை இருக்கும்போது இதயம் நடனம் ஆடுகிறது. நீங்கள் தொடர்ந்தும் தந்தையுடன் நேர்மையாக இருந்தால், நீங்கள் நிச்சயமாக சத்தியயுகத்தில் கிருஷ்ணருடன் நடனம் ஆடுவீர்கள். சத்தியயுகத்து கிருஷ்ணரது நடனம் மிகவும் பிரபல்யமாகும். அவர்கள் ராதை கிருஷ்ணருடைய ராஸ்-லீலை நடனத்தைக் (தெய்வீகச் செயல்கள்) காட்டுகிறார்கள். அவர்கள் பின்னர் இராமர் சீதையின் தெய்வீகச் செயற்பாடுகளான இராம-லீலை நடனத்தைக் காட்டுகிறார்கள். எவ்வாறாயினும் இராதை கிருஷ்ணரது ராஸ்-லீலை முதல் தரமானது. ஏன்? ஏனெனில் அவர்கள் இந்நேரத்தில் தந்தையுடன் மிகவும் நேர்மையாக இருக்கிறார்கள். ஆதலால் அவர்கள் மிகவும் உயர்ந்த அந்தஸ்தைப் பெறுகிறார்கள்! பல குழந்தைகள் தங்களின் கரங்களை உயர்த்துகிறார்கள். எவ்வாறாயினும் மாயை எப்படியானவள்? நீங்கள் செய்த சத்தியத்தை நிறைவேற்ற வேண்டும். மாயையின் தீயசக்திகளை விரட்டுங்கள்! சரீர உணர்வினால் ஏனைய அனைத்து தீய ஆவிகளும் உங்களைப் பற்றிக் கொள்கின்றன. பாபா கூறுகிறார்: ஆத்ம உணர்வுடையவராகித் தந்தையை நினைவுசெய்யுங்கள்! அதிலும் அதிகாலை வேளையில் அமர்ந்து, பாபாவுடன் உரையாடுங்கள். பாபாவைப் புகழுங்கள். பக்தி மார்க்கத்தில் அவர்கள் பலரை நினைவு செய்தாலும் அவை எவற்றிலுமே, எவரது உண்மையான புகழும் இல்லை. அவர்கள் கிருஷ்ணரை நினைவு செய்து, அவரது புகழைப் பாடுவதுடன், அவர் வெண்ணெயைத் திருஷ்டனார் எனவும். பெண்களைக் கடத்தினார் எனவும் அகாசுரன், பகாசுரன் போன்ற அசுரர்களைக் கொன்றதாகவும் அதைச் செய்தார், இதைச் செய்தார் என்றெல்லாம் கூறுகிறார்கள், வேறு என்னவெல்லாம் கூறுகிறார்கள்? அவை யாவும் பொய்யானவை! அதில் ஓர் அவுன்ஸ் உண்மையும் இல்லை! எனவே அவரால் எவ்வாறு பாதையைக் காட்ட முடியும்? அவர்களுக்கு முக்தியைப் பற்றி எதுவுமே தெரியாது. இந்நேரத்தில் இராவண இராச்சியம் முழு உலகிலும் நிலவுகிறது. அனைவரும் இந்நேரத்தில் தூய்மையற்றவர்களாக இருக்கிறார்கள். மனிதர்கள் “சீரழிவு” என்ற வார்த்தையின் அர்த்தத்தைப் புரிந்து கொள்ளவில்லை. சத்தியயுகத்தில் விகாரமற்ற தேவர்கள் இருந்தார்கள் என்பதையும் அவர்கள் புரிந்து கொள்வதில்லை. அவர்கள் பாடுகிறார்கள்: நீங்கள் தெய்வீகக் குணங்கள் அனைத்தும் நிறைந்தவர்களும், பதினாறு சுவர்க்கக் கலைகளும் நிரம்பியவர்களும் ஆவீர்கள். அவ்வாறிருந்தும் அங்கு இராவணன், ஹம்சன், ஜராசிந் போன்றோரும் இருக்கிறார்கள் என்றும் அவர்கள் கூறுகிறார்கள். தூய்மையைக் கடைப்பிடியுங்கள் என அவர்களிடம் கூறும்போது, தேவர்களுக்கும் குழந்தைகள் இருந்தார்கள் எனப் பதிலளிக்கிறார்கள். ஓ! ஆனால் நீங்கள் பாடுகிறீர்கள்: நீங்கள் அனைத்து தெய்வீகக் குணங்களும் நிறைந்தவர்கள், முற்றிலும் விகாரம் அற்றவர்கள். எனவே, அங்கு எவ்வாறு விகாரம் என்ற கேள்வி இருக்க முடியும்? விகாரமற்றவர்களாக ஆகுமாறு நீங்கள் அவர்களிடம் கூறும்போது, அவர்கள் பதிலளிக்கிறார்கள்: எவ்வாறு உலக சனத்தொகை அதிகரிக்கும்? எவ்வாறு குழந்தைகள் பிறப்பார்கள்? அவர்கள் ஆலயத்தில் புகழைப் பாடுகிறார்கள், பின் வீடு திரும்பிச் சென்றதும் அந்தப் புகழையுமே மறந்து விடுகிறார்கள். இதை நீங்களே சென்று பாருங்கள்! அவர்களின் வீடுகளுக்குச் சென்று நீங்கள் விளங்கப்படுத்தினாலும், அவர்கள் உங்களைச் செவிமடுப்பதில்லை. அவர்கள் அங்கு (கண்காட்சியில்) செவிமடுத்த யாவற்றையும் அங்கேயே விட்டு விலகிவிடுகிறார்கள்! தூய்மை ஆகுங்கள் என நீங்கள் அவர்களிடம் கூறுங்கள். அவர்கள் அதற்குப் பதிலளிப்பார்கள்: அற்புதம்! ஆனால் இது இல்லாது எவ்வாறு உலகம் தொடர முடியும்? எவ்வாறு விகாரமற்ற உலகம் இயங்குகிறது என்பதையும் அவர்கள் புரிந்து கொள்வதில்லை.. குழந்தைகளாகிய நீங்கள் பாடலைக் கேட்டதுடன் சத்தியமும் செய்தீர்கள்: நான் உங்கள் ஸ்ரீமத்தைப் பின்பற்றுவேன், ஏனெனில் ஸ்ரீமத்தைப் பின்பற்றுவதில் நன்மை உள்ளது. தந்தை கூறுகிறார்: ஸ்ரீமத்தைப் பின்பற்றுங்கள். இல்லையேல் மரணம் ஏற்படும்! பின்னர் அனைத்து விடயங்களும் நீதிமன்றத்தில் (Tribunal) வெளிப்படுத்தப்பட வேண்டும். நீங்கள் இப்பாவங்களைச் செய்தீர்கள். நீங்கள் உங்கள் சொந்தக் கட்டளைகளைப் பின்பற்றியதால் இதன் கறை ஒவ்வொரு கல்பத்திலும் இருக்கும். ஒரு முறை தோல்வி (fail) அடைந்தால் மீண்டும் ஒருமுறை, இரண்டாம் அல்லது மூன்றாம் வருடத்தில் கற்கலாம் என்றில்லை. இல்லை. நீங்கள் இப்போது தோல்வி அடைந்தால் ஒவ்வொரு கல்பத்திலும் நீங்கள் தோல்வி

அடைவீர்கள். அதனாலேயே நீங்கள் பெருமளவு முயற்சி செய்ய வேண்டும். ஒவ்வொரு அடியிலும் ஸ்ரீமத்தைப் பின்பற்றுங்கள். உங்களுக்குள் எந்த அழுக்கும் இருக்கக் கூடாது. உங்கள் இதயத்தை தூய்மையாகவும், சுத்தமாகவும் வைத்துக் கொள்ளுங்கள். கண்ணாடியில் தனது முகத்தைப் பார்க்குமாறு நாரதருக்கும் கூறப்பட்டது. அப்போது தான் ஒரு குரங்கைப் போன்றிருந்ததை அவர் பார்த்தார். அதுவும் ஓர் உதாரணமே ஆகும். உங்களையே வினவுங்கள்: எந்தளவிற்கு நான் ஸ்ரீமத்தைப் பின்பற்றுகிறேன்?. எனது புத்தியின் யோகம் வெளியே அலைகிறதா? நான் சரீர உணர்வுடன் இல்லை. அல்லவா? ஆத்ம உணர்வுடன் இருப்பவர்கள் தங்களைச் சேவையில் ஈடுபடுத்திக் கொள்வார்கள். அனைத்தும் யோகத்திலேயே தங்கி உள்ளது. பாரதத்தின் யோகம் மிகவும் பிரபல்யமானதாகும். அசரீரியான தந்தை அசரீரியான குழந்தைகளுக்கு மாத்திரமே விளங்கப்படுத்துகிறார். இது இலகுவான இராஜயோகம் என அழைக்கப்படுகிறது. அசரீரியான தந்தையே இலகு இராஜயோகத்தைக் கற்பித்தார் என எழுதப்பட்டுள்ளது. அவர்கள் கிருஷ்ணரின் பெயரைப் புகுத்தி உள்ளார்கள். நீங்கள் இலக்ஷ்மி நாராயணன் போலாக வேண்டும் என்பது உங்களுக்குத் தெரியும். நீங்கள் தூய்மையாகவும், புண்ணியாத்மாகவும் ஆக வேண்டும். பாவம் என்ற கேள்விக்கே இடமில்லை. தந்தையின் நினைவில் நிலைத்திருந்து, அவரது சேவையில் உங்களை ஈடுபடுத்துங்கள். நீங்கள் ஓர் உயர்ந்த அந்தஸ்தைப் பெற விரும்பினால், நீங்கள் முயற்சி செய்வீர்கள், அல்லவா? வீடுகளில், குடும்பத்துடன் வாழ்ந்து கொண்டே தாமரையைப் போலத் தூய்மையாக இருப்பது சாத்தியமில்லை என்று சந்நியாசிகள் கூறுகிறார்கள். சம்பூரணம் அடைவதில் பல குழந்தைகள் தோல்வி (fail) அடைகிறார்கள். ஏனெனில் அவர்களால் நினைவுசெய்வதில் நிலைத்திருக்க முடிவதில்லை. தந்தை இப்போது உங்களுக்குப் புராதன யோகத்தைக் கற்பிக்கிறார். தந்தை கூறுகிறார்: நானே வந்து உங்களுக்கு யோகம் கற்பிக்கிறேன். இப்போது என்னை நினைவுசெய்யுங்கள்! நீங்கள் என்னிடம் வரவேண்டும். இதுவே நினைவுபாத்திரை ஆகும். அது உங்கள் இனிய மௌன வீடாகும் (sweet silence home). பாரதவாசிகளாகிய நீங்கள் பாரதத்திற்குச் சென்று, உங்கள் முழு ஆஸ்தியையும் பெறுவீர்கள் என்பதை நீங்கள் புரிந்து கொண்டிருக்கிறீர்கள். தந்தை மீண்டும் மீண்டும் உங்களுக்கு விளங்கப்படுத்துகிறார்: உங்கள் சத்தியத்தை நீங்கள் முழுமையாக நிறைவேற்றுங்கள்! நீங்கள் ஏதாவது தவறு செய்தால் தந்தையிடம் மன்னிப்புக் கேளுங்கள். பாருங்கள், இக்குழந்தை பாபாவிடம் ஒருநாளை ஒதுக்கி விசேடமாக மன்னிப்புக் கேட்பதற்காகவே வந்திருக்கிறார். அவர் சிறிய தவறொன்றையே செய்தார். ஆகையாலே இங்கு ஓடி வந்திருக்கிறார். அவரது மனச்சாட்சி உறுத்தியதால், பாபாவிடம் நேரடியாகவே வந்து அனைத்தையும் ஒப்புக்கொள்ள வேண்டும் என நினைத்தார். அவருக்குத் தந்தை மீது பெரும் மரியாதை (regard) உள்ளது! இதைவிட பெரும் பாவங்களைப் பல குழந்தைகள் செய்தாலும் அவர்கள் அவற்றை அறியாமலே இருக்கிறார்கள். தந்தை கூறுகிறார்: அற்புதமான குழந்தை! நீங்கள் மிகவும் சிறந்தவர்! நீங்கள் சிறிய தவறையே செய்திருந்தாலும், மன்னிப்புக் கேட்பதற்காக நீங்கள் வந்திருக்கிறீர்கள். பாபா கூறுகிறார்: எப்போதுமே உங்கள் தவறுகளை நீங்கள் பாபாவிடம் கூறி அதற்கு மன்னிப்புக் கேளுங்கள். அவ்வாறு செய்யா விட்டால் அந்தப் பாவம் தொடர்ந்தும் அதிகரித்து நீங்கள் பின்னர் வீழ்ந்து விடுவீர்கள். பிரதான விடயமான யோகத்தின் மூலம் மாத்திரமே நீங்கள் பாதுகாக்கப்படுவீர்கள். யோகம் பெருமளவு குறைவடைந்துள்ளது. ஞானம் இலகுவானது. அது ஒரு கதையைப் போன்றது.. 5000 வருடங்களுக்கு முன்னர் அது யாருடைய இராச்சியமாக இருந்தது? எவ்வாறு அவர்கள் அதை ஆட்சி செய்தார்கள்? எவ்வளவு காலத்திற்கு அவர்கள் அதை ஆட்சி செய்தார்கள்? இராச்சியத்தை ஆட்சி செய்து கொண்டிருக்கும் போது, எவ்வாறு விகாரங்களில் அகப்பட்டார்கள்? அவர்களை எவரும் வெற்றிகொள்ளவில்லை. அவர்கள் வையியர்களான போதே அவர்களை வெற்றி கொண்டார்கள். இராவணன் அவர்களிடம் இருந்து இராச்சியத்தை அபகரித்துக் கொண்டான். நீங்கள் மீண்டும் ஒருமுறை இராவணனை வெற்றி கொண்டு உங்கள் இராச்சியத்தை மீளப் பெறுகிறீர்கள். இதுவும் மிக அரிதாகவே எவரது புத்தியிலும் பதிகிறது. சிலர் முற்றிலும் நம்பிக்கைக்குரியவர்களாகவும், தந்தைக்குக் கீழ்ப்படிவானவர்களாகவும் இருக்கிறார்கள். அறியாமைப் பாதையிலும் சிலர் நம்பிக்கையுள்ளவர்களும் கீழ்ப்படிவானவர்களுமாக இருக்கிறார்கள். சில பணியாட்கள் மிக்க நம்பிக்கைக்குரியவர்கள். பல்லாயிரக்கான ரூபாய்கள் சிதறிக் கிடந்தாலும் அவர்கள் ஒரு ரூபாயையேனும் எடுக்க மாட்டார்கள். அவர்கள் கூறுவார்கள்: முதலாளி(master), நீங்கள் உங்கள் சாவியை விட்டுச் சென்று விட்டீர்கள். எனவே நான் அதைக் கவனமாக எடுத்து வந்து மீண்டும் உங்களிடம் சேர்த்துள்ளேன். இன்னமும் அவ்வாறானவர்கள் இப்போதும் இருக்கிறார்கள். தந்தை தொடர்ந்தும் உங்களுக்கு மிகத்தெளிவாக விளங்கப்படுத்துகிறார். கூறப்படுகிறது: இதனாலேயே சிலரால் மாலையின் மணியாக ஆக முடிவதில்லை. ஆகையினால் அவர்கள் அங்கு சென்று பின்னர் வேலைக்காரர்களாகவோ அல்லது பணிப்பெண்களாகவோ ஆகுகிறார்கள். அவர்கள் கற்காததால் நிச்சயமாக அவர்களின் நிலைமை இவ்வாறாகிவிடுகிறது. அவர்கள் ஸ்ரீமத்தைப் பின்பற்றுவதில்லை. தந்தை விளங்கப்படுத்துகிறார்: யோகம் உங்கள் இலக்காகும். மாயை உங்கள் மூக்கைப் பிடித்து, உங்களை யோகம் செய்ய அனுமதிப்பதில்லை. யோகம் இருக்குமாயின் அவர்களால் மிக நன்றாகச் சேவைசெய்ய முடியும். பாவத்தைப் பற்றிய பயம் இருக்க வேண்டும். இந்தக் குழந்தை மிகவும் நல்லவர். நேர்மை இருந்தால் அது அவ்வாறாகவே இருக்கும். இவரது அந்தஸ்து நல்ல குழந்தைகளிலும் உயர்ந்ததாகும். சேவை செய்பவர்கள் எங்கேயாயினும் அகப்பட்டுக் கொள்கிறார்கள். அவர்கள் பாபாவிடம் எதையுமே கூறுவதில்லை. அவர்கள் எதில் அகப்பட்டிருக்கிறார்களோ, அதை விடுமாறு கூறினாலும், அவர்கள் அதனைச் செய்வதில்லை. பாடலில் அவர்கள் சத்தியம் செய்தார்கள்: எது நடந்தாலும் பரவாயில்லை. மீண்டும் நான் அவ்வாறான தவறைச் செய்யவே மாட்டேன். சரீர உணர்வே பிரதானமான விடயம். சரீர

உணர்வினாலேயே நீங்கள் தவறுகள் செய்கிறீர்கள். பலர் தவறு செய்வதாலேயே நீங்கள் எச்சரிக்கப்படுகிறீர்கள். உங்களுக்கு விளங்கப்படுத்துவதே தந்தையின் கடமையாகும். அவர் அவ்வாறு விளங்கப்படுத்தாமல்விட்டால், நீங்கள் கூறுவீர்கள்: எங்களுக்கு இதைப் பற்றி எவருமே கூறவில்லை! இதன் அடிப்படையில் கதை ஒன்றுள்ளது. தந்தை கூறுகிறார்: குழந்தைகளே, எச்சரிக்கையாக இருங்கள்! அல்லாவிட்டால் பெருமளவு தண்டனையை அனுபவிக்க நேரிடும். பின்னர் கூறாதீர்கள்: எங்களுக்கு இதைப்பற்றி ஏன் கூறவில்லை? பாபா ஒவ்வொரு விடயத்தையும் உங்களுக்கு மிகத் தெளிவாக விளங்கப்படுத்துகிறார். நீங்கள் சிறிய பாவமொன்றைச் செய்தாலும் அது பெருமளவு அதிகரிக்கப்படுவதால் அதன் பின்னர் தந்தையின் முன்னிலையில் உங்களால் தலை நிமிர்ந்து நிற்க முடியாது. பொய் சொல்வதற்குப் பதிலாக, ஒப்புக் கொண்டு, தந்தையிடம் மன்னிப்புக் கேளுங்கள்! சிவபாபாவினால் உங்களைப் பார்க்க முடியாது என்று நினைத்து விடாதீர்கள். அறியாமைப் பாதையிலும் அவர் அனைத்து விடயங்களையும் அறிந்தவராக இருப்பதனாலேயே, அவர் பாவ, புண்ணியங்களுக்கான பலன்களைக் கொடுக்கிறார். அவர் உங்களுக்கு மிகத் தெளிவாகக் கூறுகிறார்: நீங்கள் பாவம் செய்தால் மிகக் கடுமையான தண்டனை இருக்கும். நீங்கள் தந்தையிடம் இருந்து உங்கள் ஆஸ்தியைப் பெறுவதற்கே இங்கு வந்திருக்கிறீர்கள். பதிலாக உங்கள் காதுகள் அறுக்கப்படலாகாது. அவர்கள் ஒன்றைக் கூறுகிறார்கள், ஆனால் வேறு எவரையோ நினைவுசெய்கிறார்கள். தந்தையை நினைவு செய்யாதவர்களின் நிலைமை என்னவாகும்? தூய உணவு உண்ணுதல், உண்மை பேசுதல், எளிமையான ஆடைகளை அணிதல் போன்றவையும் இக்காலத்தைக் குறிக்கின்றன. தந்தை வந்து உங்களுக்கு கற்பிப்பதால் நீங்கள் அவரிடம் ஒவ்வொரு விடயத்திலும் நேர்மையாக இருக்க வேண்டும். நல்லது.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தந்தையின் சேவையில் நேர்மையுடன் உங்களை ஈடுபடுத்திக் கொள்ளுங்கள். முற்றிலும் நேர்மையாகவும், நம்பிக்கைக்குரியவர்களாகவும் இருங்கள். இறை குடும்பத்தில் உண்மையான அன்பைக் கொண்டிருங்கள்.
2. ஸ்ரீமத்துடன் உங்கள் மனதின் சொந்தக் கட்டளைகளையோ அல்லது இராவணனது கட்டளைகளையோ கலக்காதீர்கள் (mix). ஒரேயொரு தந்தையைத் தவிர வேறு எவருக்கும் உரியவர்கள் அல்ல என்ற உத்தரவாதத்தை உறுதியாக்கிக் கொள்ளுங்கள். உங்கள் இதயத்தைத் தூய்மையாகவும் சுத்தமாகவும் ஆக்குங்கள்.

ஆசீர்வாதம்: உங்கள் சதோபிரதான் ஸ்திதியில் ஸ்திரமாக நிலைத்திருப்பதன் மூலம் நிலையான சந்தோஷத்தையும், அமைதியையும் அனுபவம் செய்கின்ற இரட்டை அஹிம்சாவாதி ஆகுவீர்களாக.

.சதா சதோபிரதான் சம்ஸ்காரங்களில் ஸ்திரமாக நிலைத்திருந்து சந்தோஷத்தையும், அமைதியையும் அனுபவம் செய்வதே உண்மையான அஹிம்சை ஆகும். ஹிம்சை என்பது துன்பத்தையும், அமைதியின்மையையும் அனுபவம் செய்வதாகும். எனவே சோதித்துப் பாருங்கள்: நாள் முழுவதும் நான் எவ்வகையான ஹிம்சையையும் செய்தேனா? உங்கள் வார்த்தைகளினால் ஒருவருடைய ஸ்திதியைத் தளம்பலடையச் செய்தீர்களாயின் அதுவும் ஹிம்சையே ஆகும். உங்கள் சதோபிரதான் சம்ஸ்காரங்களை அடக்கி, மற்றைய சம்ஸ்காரங்களை நடைமுறைரீதியில் பயன்படுத்தினீர்களாயின் அதுவும் ஹிம்சையே. எனவே இதன் ஆழத்திற்குச் சென்று மகாத்மாவாக இருக்கும் விழிப்புணர்வினால் இரட்டைஅஹிம்சாவாதி ஆகுவீர்கள்.

சுலோகம்: சத்தியத்தில் பொய்மை கலக்கப்படும்போது உங்கள் சந்தோஷம் மறைந்துவிடும்.

—ஓம் சாந்தி—